
Rishigautamaprokta Mahadevarchana Mahima

ಮುಷಿಗೌತಮಪ್ರೋಕ್ತಾ ಮಹಾದೇವಾರ್ಚನಮಹಿಮಾ

Document Information



Text title : Rishigautamaprokta Mahadevarchana Mahima

File name : mahAdevArchanamahimARRiShigautamaprokta.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
36 | 17-49 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಋಷಿಗೌತಮಪ್ರೋಕ್ತಾ ಮಹಾದೇವಾರ್ಚನಾಮಹಿಮಾ



ಶಿವಲಿಂಗಾರ್ಚನಧ್ಯಾನಶಸ್ತ್ರೇಣಾತಿಶಿತೇನ ತು .
ಸಂಸಾರಪಾಶವಿಚ್ಛೇದೋ ಭವತೀತ್ಯವಗಮ್ಯತಾಂ .. 1..
ಸಂಸಾರಸಾಗರೇ ತಾವತ್ ಭಯಂ ಭವತಿ ಸರ್ವಥಾ .
ಯಾವನ್ನಾರಾಧಿತೋ ದೇವೋ ಮಹಾದೇವೋ ಭವಃ ಪ್ರಭುಃ .. 2..
ಯಸ್ತು ದೇವೋ ಮಹಾದೇವಃ ಸರ್ವದೇವಶಿಖಾಮಣಿಃ .
ತನ್ನಾಮಸ್ಮರಣೋದ್ಯೋಗೇಽಪ್ಯಘರಾಶಿಲಯೋ ಭವೇತ್ .. 3..
ಶ್ರೀಮಹಾದೇವನಾಮಾನಿ ಸ್ಮರ್ತವ್ಯಾನೀತಿ ಯಸ್ಯ ಧೀಃ .
ತಸ್ಯ ಪಾಪಾಚಲಾಧ್ವೀತಿಃ ಕದಾಪಿ ನ ಭವಿಷ್ಯತಿ .. 4..
ಮಹಾದೇವಾರ್ಚನೇ ಬುದ್ಧಿಃ ತಾವನ್ನೈವೋಪಜಾಯತೇ .
ಯಾವನ್ನಾಘಕುಲಧ್ವಾಂತವಿಲಯಃ ಶಂಕರಃ ಸ್ಮೃತಃ .. 5..
ಶಂಕರಸ್ಮರಣಾಕಾರಪ್ರಭಾಕರಕರಾದೃತೇ .
ಚಿತ್ತಪಾಪಾಂಧಕಾರಸ್ಯ ವಿಲಯೋ ನ ಭವೇತ್ ಧ್ರುವಂ .. 6..
ಶ್ರೀಮಹಾದೇವಭಕ್ತಾನಾಂ ಭವಬಂಧಭಯಂ ಕುತಃ .
ಭವಸ್ಮರಣಮಾತ್ರೇಣ ಭವರಾಶಿರ್ವಿನಶ್ಯತಿ .. 7..
ಭವಗಾಢಾಂಧಕಾರೋಽಪಿ ಮಹಾಮೋಹಪ್ರದಃ ಸದಾ .
ತದ್ಭಕ್ತಿಭಾನುಮಾಲೋಕ್ಯ ಸ್ವತ ಏವ ವಿನಶ್ಯತಿ .. 8..
ದಿವಾಭೀತನಿಭಂ ಯತ್ತು ಭಯಂ ಸಂಸಾರಲಕ್ಷಣಂ .
ತನ್ಮಹೇಶಾರ್ಚನಾಕಾರಸೂರೇ ದೃಷ್ಟೇ ವಿನಶ್ಯತಿ .. 9..
ಮಹಾದೇವಪ್ರಸಾದಸ್ತು ಸಹಸಾ ಜಾಯತೇಽಪಿ ನ .
ತಜ್ಞಾನೇ ಸತಿ ಸಂಸಾರಭಯಮೇವ ನ ಜಾಯತೇ .. 10..
ಮಹಾದೇವಂ ಸಕೃದ್ವಾಽಪಿ ಯಃ ಸ್ಮರೇತ್ ಭಸ್ಮಭೂಷಣಃ .
ತತ್ಪಾದದರ್ಶನೇನಾಪಿ ನ ಸಂಸಾರಮಹಾಭಯಂ .. 11..
ಮಹಾದೇವಾರ್ಚನೇ ಭಕ್ತಿಃ ಸಹಸಾ ನೋಪಜಾಯತೇ .
ಸಾ ಚೇಜ್ಜಾತಾ ತತೋ ದುಃಖಂ ಕಾಲಾದಪಿ ನ ಜಾಯತೇ .. 12..
ಮಹಾದೇವಾಭಿಧಾನಾನಿ ಸುಧಾಧಾರಾನಿಭಾನಿ ಯಃ .
ಶೃಣೋತಿ ತತ್ಕುಲಸ್ಯಾಪಿ ನ ಸಂಸಾರಭಯಂ ಭವೇತ್ .. 13..

ಮಹಾದೇವಾಭಿಧಾನೇನ ಶ್ರುತೇನಾಪಿ ಸ್ಮೃತೇನ ವಾ .
ಸಂಸಾರಸಾಗರಾಪಾರತರಿಣಾಽಪಿ ತರಂತಿ ತೇ .. 14..
ಮಹಾದೇವಂ ಸಕೃತ್ ಧ್ಯಾತ್ವಾ ಸ್ಮೃತ್ವಾ ತನ್ನಾಮ ಸಾದರಂ .
ಸಂಭಾರನಾಗರಂ ತೀರ್ತ್ವಾ ಪ್ರಯಾಂತಿ ಶಿವಮ ದರಂ .. 15..
ಭಾಗ್ಯವಂತೋ ಮಹಾದೇವನಾಮರೂಪಾಂ ಸುಧಾಂ ಮುಹುಃ .
ಸ್ಮೃತ್ವಾ ಕರ್ಣಪುಟೈಃ ಪೀತ್ವಾ ಸ್ತನ್ಯಾನಿ ಪಿಬಂತಿ ಹಿ .. 16..
ಭಕ್ತ್ಯಾ ಕರ್ಣಸುವರ್ಣಪಾತ್ರಗಮಹಾದೇವಾಭಿಧಾನಾಮೃತಂ
ಪೀತ್ವಾ ತಿಷ್ಠ ಗರಿಷ್ಠನಿಷ್ಠುರವಚೋಚೇಚೇಪ್ರಪಂಚೈರಲಂ .
ತೇನೈವಾಶು ವರಿಷ್ಠತಾಂ ವ್ರಜ ಪುನಃ ಸಂಸಾರಘೋರಾರ್ಣವಂ
ವ್ಯಾಕೀರ್ಣಾಮಿವ ಕರ್ಣಧಾರವರತಾಂ ಪ್ರಾಪ್ಯ ತ್ವಯಾ ಸತ್ವರಂ .. 17..
ಮಹಾದೇವಾಭಿಧಾನೇನ ನಿಧಾನೇನ ಪರಂ ಧನೀ .
ತದ್ಧನಂ ಸಾವಧಾನೇನ ಸಾಧುಭಿರ್ಧ್ಯಾಯತೇ ಹೃದಿ .. 18..
ಮಹಾದೇವಾಭಿಧಾನಸ್ಯ ಧ್ವನಿಮಧ್ವನಿ ಸಾಧವಃ .
ಸುಧಾಧುನೀಮಿವ ಪ್ರಾಪ್ಯ ಸಾನಂದಂ ಪ್ರಾಪ್ನುವಂತಿ ಹಿ .. 19..
ಮಹಾದೇವಾಭಿಧಾನೇನ ಮಹಾನಂದಸಮೃದ್ಧಯಃ .
ವೃದ್ಧಿಂ ಪ್ರಯಾಂತಿ ತಾಸಾಂ ತು ಪರಮಾನಂದಸನ್ನಿಭಾಃ .. 20..
ಮಹಾದೇವಂ ಮುಹುರ್ಧ್ಯಾತ್ವಾ ಸಕೃದ್ವಾ ಪುಣ್ಯಕೋಟಿಭಿಃ .
ಪುಣ್ಯರಾಶಿಮನುಪ್ರಾಪ್ಯ ಪುಣ್ಯವಾನೇವ ಜಾಯತೇ .. 21..
ಪಾಪಘೋರಾಭಿಮಗ್ನಾನಾಂ ಕ್ಷಣಾತ್ ತರಣಕಾರಣಂ .
ಮಹಾದೇವಭಿಧಾನಂ ಹಿ ಮಹಾಪತ್ತಾರಕಂ ಪರಂ .. 22..
ಮಹಾದೇವಾಭಿಧಾರೂಪಮಮೃತಂ ಶಿವನಿರ್ಮಿತಂ .
ಸಂಸಾರೋಽಸ್ಮರಾಪಾರವಿಷಯಶಿವಿನಾಶಕಂ .. 23..
ಸಂಸಾರಸಾಗರೇ ಘೋರೇ ಮಗ್ನೋ ಭಗ್ನಮನೋರಥಃ .
ಅನಾಥನಾಥಂ ನ ಕಥಂ ವಿಶ್ವನಾಥಮಹಂ ಭಜೇ .. 24..
ಇದಂ ದೃಷ್ಟಂ ಶಿವಸ್ಥಾನೇ ಪಾಪನಾಶಾಯ ಜಾಯತೇ .
ಪಾಪಘೋರಾಭಿಮಮಗ್ನಾನಾಂ ಕ್ಷಣಾತ್ ತರಣಕಾರಣಂ .. 25..
ಇತೋಽಪ್ಯತ್ಯುತ್ತಮಂ ಲಿಂಗಂ ಲಿಂಗಂ ತೀರ್ಥೇಶ್ವರಾಭಿಧಂ .
ಇತೋಽಪ್ಯತ್ಯುತ್ತಮಂ ಲಿಂಗಂ ಮಂಡಲೇಽಸ್ಮಿನ್ ನ ದೃಶ್ಯತೇ .. 26..
ತತ್ರಾದ್ಯ ಗತ್ವಾ ತೀರ್ಥೇಶಃ ಪೂಜನೀಯಃ ಪ್ರಯತ್ನತಃ .
ಸೋಮತ್ರಯೋದಶೀ ಸೇಯಂ ಪಾತಾದ್ರಾಸಂಯುತಾ ತಥಾ .. 27..
.. ಇತಿ ಶಿವರಹಸ್ಯಾಂತರ್ಗತೇ ಋಷಿಗೌತಮಪ್ರೋಕ್ತಾ ಮಹಾದೇವಾರ್ಚನಮಹಿಮಾ
ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 36. 17-49 ..


- .. shrIshivarahasyam . harAkhyah tRRitIyAMshaH . pUrvArdham . adhyAyaH 36. 17-49

..

Proofread by Ruma Dewan

——
Rishigautamaprokta Mahadevarchana Mahima

pdf was typeset on May 6, 2023

——
Please send corrections to sanskrit@cheerful.com

